

መግለጫ ማእኸላይ ኮሚቴ ህዝባዊ ወያኔ ሓርነት ትግራይ



ጉጅለ ፋሽሽት አብይ አሕመድ ህዝቢ ትግራይ ከም ህዝቢ ካብ ገፅ ምድሪ ንምጥፋእ፣ ትግራይ ድማ ካብ ካርታ ዓለም ንምፍራሕቶ፣ ምስ መንግስቲ ውልቀ መላሽ ኢሳያስ አፈወርቅን ካልኦት አካላትን ብምሽራኽ፣ ማእለያ ዘይብሎም አፅዋራትን ተሓባበርትን ብምስላፍ ኣብ ልዕሊ ትግራይ ቅሉዕ ወታደራዊ ወራር ካብ ዝፍፀም ሓደ ዓመት አቐጥሩ ኣሎ። እዚ ፋሽሽት ጉጅለ፣ ቅድሚ ቅሉዕ ወታደራዊ ወራር ምክያዱ ንዝሓለፈ ሰለስተ ዓመትን ፈረቓን ኣብ መላእ ኢትዮጵያ ዝነበር ትግራዊይ ብመንነቱ ተፈልዩ ክውቃዕን ክበሰብን ዝተፈላለዩ ስማንም ክወሃቦን ብምግባር፣ ብመንግስቲ ሚድያታት ሓዊሱ መንነቱን ክብርን ዘራኽሱ፣ ኣብዛ ዓዲ ንዘሎ ኩሉ ዓይነት ፀገማት ፍልፍል ከምዝኾነ ተገሩ ክሰኣል፣ ናይ ኩሉ ሓጥያት ምንጭ ትግራዊይ ከምዝኾነ፣ ብሓፈሻ ትግራዊይ ብምኽንያት መንነቱ ተቆጥሮም ዘይውድኡ ግፍዕን ቢደልን ክበፅሑ መሰረት ጌሩ ሰርሖሉ እዩ።

ናይዚ ኩሉ መበገሲ ድማ ህዝቢ ትግራይ ዝተፈለየ አበር ኮነ ሓጥያት ስለዘለዎ ዘይኮነስ፣ ንተግባርን ባህርን እዚ ፋሽሽት ጉጅለ ኣብ ኣደባባይት ከይተረፈ ብትረት ክቃወም ስለዝጀመረ፣ ፌዴራል ስርዓትን ሕገ መንግስትን ክኸበሩ ድምፁ ስለዘስመዐ፣ ብመሪር ቃልሱን ብዝኸፈሎ ክቡር መስዋእትን ዝገተሮ ናይ ባዕልኻ ዕድል ባዕልኻ ናይ ምውሳኔ መሰል ከምኡ እውን መሰል ዓርሰ ምሕደራኡ ተግባራዊ ስለዝገበረን፣ ኩሉ ከምዝፈልጦ ህዝቢ ትግራይ መረገ እንተካይዱ ኣብ ልዕልኡ ክበፅሑ ዝኸእል ግፍዕን ቢደልን፣ ኣብ ልዕሊ ኣዴታት ትግራይ ክበፅሑ ዝኸእል ሓደጋ ከምኡ'ውን ስምብራት ኣብ ኣደባባይ ብግልጻ ቋንቋ ገሊፁ'ዩ። ስለዝኾነ እዚ ፋሽሽት ጉጅለ ካብ ፅባሕ ኮረቻ ስልጣን ዝተቆናጠጠላ ዕለትን መዓልትን ጀሚሩ ኣብ ልዕሊ ህዝቢ ትግራይ ዝከፈቶ ስነ ኣእምራዊ ኩናትን ወፍሪ ምስይጣንን ኣዝዩ ሰፊሕን ዘዩቋርፅን ምንባሩ ይፍለጥ።

እዚ ፋሽሽት ጉጅለ ድሕሪ ተኸታታልን ዘዩቋርፅን ናይ ክልተ ዓመትን ፈረቃን ቶኽሲ ኣልባ ኩናት ድማ፣ ኣብ ወርሒ ጥቅምቲ 2013 ዓ/ም ማእለያ ዘይብሎም ወታደራዊ አፅዋራትን መሻርኽትን አኻሺቦም ትግራይ ብምኽባብ ከም ህዝቢ ነበረያ ነበረ ኸኸውን ዓሊሞም ቅሉዕ ወታደራዊ ወራር ብምክያድ ኣብ ልዕሊ ህዝብና ብቻላት ንምግላፅ ዝኸብድ ግፍዒ፣ ጭፍጨፋ፣ ማእለያ ዘይብሉ መጉዳእቲ፣ ብድምር እዞም ፋሽሽትን ወረርቅትን ኣብ ልዕሊ ህዝቢ ጀኖሳይድ ከምዝፈፀሙ ዓለም ሙሉእ ዘረጋገፀ ግሁድ ሓቂ እናኾነ ይመፅእ ኣሎ። እዚ ብሓላትን ምጭብርባርን ተወዳዳሪ ዘይርከቦ ፋሽሽት ጉጅለ፣ ንብሄር ብሄረሰባትን ህዝብታትን እዛ ሃገር፣ ህዝቢ ትግራይን ብውድብና ህወሓት ዝምራሕ መንግስትን ትግራይ ኣብ ልዕሊ እዚ ሰሜን መጥቃዕቲ ከምዝኸፈቱን ሕገ ናይ ምኽባር ስጉምቲ ይወስድከምሎን ብምምሳል ኣደናጊሩ ሰራዊት ፋሽሽት ጉጅለ ኣብይ አሕመድን ሰራዊት መንግስቲ ውልቀ መላሽ ኢሳያስ አፈወርቅን ኣብ ልዕሊ ህዝብና ዘብፅሑም ቢደል፣ ኣብ ልዕሊ ንብረቱን እንሰሳታቱን ከምኡ እውን ኣብ ተፈጥሮ ሃፍቲ ትግራይን ዘብፅሑም ጉድኣት ንምግላፅ ዝኸብድ፣ ኣብ መዋእል ታሪኽ ህዝቢ ትግራይ ይኹን ኣብ ልዕሊ ዝኾነ ህዝቢ ክፍፀሙስ ይትረፍ ክሕሰቡ እውን ዘይኸእሉ እዮም ።

እንተኾነ ግን ነዚ ኣብ ልዕልና ዝተኣወጀ ጀኖሳይድ፣ ሙሉእ ህዝቢ ትግራይ ፖለቲካዊ ኣረኣይኡ፣ ሃይማኖታዊ እምነቱ፣ ዕድምኡን ፆቱኡን ብዘየገድሱ ካብ ጫፍ ናብ ጫፍ ኣብ ትሕቲ ዝመረፀ መንግስቲ ከም ህዝቢ ተሰሊፉ፣ ሓርነትና፣ ህላውናን ሓድነታዊ ግዝኣትናን ንምርግጋፅ ምስ ኩሎም ፋሽሽታውያን ኣይልታትን ተሓባበርቶምን ክገጥምን ዝተገደደሉ ኩነታት ተፈጠሩ'ዩ። በዚ መሰረት ማእኸላይ ኮሚቴ

ሀ.ወ.ሓ.ት ነገጥኛ ትኩረት ብዕምቆትን ብዝርዝርን እናገምገመ፣ ነቶም ብልፍንገጥ ከም ህዝቢ ከጥፋኡና ጀኖሳይድ ዝኣወጀልና ሓይልታት፣ ብልዑል ጥበብ፣ ጥንቃቄን ብቕዓትን ንምድምሳስን ምቕባርን ዘኸለል ኣወዳድባ ህዝባዊ መኸተ ካብ ላዕሊ ክሳብ ታሕቲ ብምዝርጋሕ፣ ህዝባዊ መኸተና ከወውቱ ዝኸለሉ ኣሰራርሓታት፣ ስልትን ስትራቴጂን ብምሕንጻዕ፣ ብፍላይ ባዓል ዋና እዚ ህዝባዊ ኩናት ሙሉእ ህዝቢ ትግራይ ህዝባዊ መኸተና ብዓወት ንኸዛዘም ልዑል ርብርብ ክገብር፣ ናይ ደጀን ስራሕትና ዘጠናኹና ኣንፈታት ብምንጻር ሰፋሕቲ ስራሕቲ ሰራሕ እዩ። እዚ ድማ ኣብ ከይዲ ጉዕዞ ንዝጓጓፉ ፀገማትን ጉድለታትን ብምምላእ፣ 'ስንቅና ካብ ህዝብና፣ ዕርድና ንቦታት ዓድና፣ ዕጥቅና ድማ ካብ ፀላእትና' ዝብል ነባር መሪሕ ሓሳብ ውድብና ኣብ ተግባር ዘውዕል ቅኒት ብምሕንጻዕ ኣብ ኣዝዩ ሓፂር ግዜ ንፀላእትና ዝምክትን ዝሰዕርን ዓቕሚ ክህነፅ ተኸኢሉ እዩ።

ኮይኑ'ውን ደመኛታት ፀላእትና ኣብዝሓ ሓይሊ ሰብም ኣብ መሬት ትግራይ ብምድምሳስ ዝበዝሕ ክፋል ትግራይ ሓራ ክወፅእ ህዝቢ ትግራይ ኣብ ጎረ ውድብና ዝመርሖ መንግስቲ ተሰሊፉ ብዘካየዱ ተጋድሎ ብምልኣተ ህዝቢ ዝተመረፀ ህዝባዊ መንግስትና ናብ ቦትኡ ክምለስ ኪኢሉ ጥራሕ ዘይኮነስ ብጉልበት ዝተመንዘዐ ናይ ባዕሉ ዕድል ባዕሉ ናይ ምውሳኔ መስል ኣብ ቅልፅሙ ምዃና ዘረጋገፀላን ኣብ ውሽጥን ደገን ዝነበር ህዝብና ዝለዓለ ብሄራዊ ኩርዓትን ሓብንን ክስምዖን፣ ህዝባዊ መኸተና ናብ ዝለዓለ ናህሪ ዘሰጋገር ዕድል ፈጠሩ'ዩ።

ኣብዚ ህዝቢ ትግራይ ሎሚ እውን ከም ትማሊ ኣብ ፅላል ውድብን መንግስቲን ዓሲሉ፣ ብዘካየዱ ኣዝዩ ከቢድን መሪርን ተጋድሎ ናይ ሰዓራይነት ኣክለል ክደፍእ ክኢሉ እዩ። ኣብዚ ከይዲ 'ዚ መላእ ኣባላትን ኣመራርሓ ውድብና ሀ.ወ.ሓ.ት ዝተወሃበም ህዝባዊን ውድባዊን ሓላፍነት ተሓንጊሞም ህዝባዊ መኸተና ብዓወት ክዛዘም እጃቶም ተግባራዊ ካብኡ ሓሊፍ ድማ ምእንተ ህላወ ትግራይን መስል ርእሰ ውሳኔን ሓርነትን ህዝቢ ትግራይ ካብ ህዝባዊ መትከሎምን ዕላምኡምን ንፃት እዉን ዝንብል እንክይበሉ ዝተጋደሉ ላዕለዎት መራሕትን መስሪትን ውድብና ሓዊሱ ብርክት ዝበሉ ተጋደልቲ ህወሓት ክበር መስዋእቲ ክፈሎም እዮም።

ኣብ ውሽጢ ዓዲ ዝነበር መላእ ህዝብናን ኣብ ዝተፈለለዩ ክፋላት ዓለም ዝነበሩ ዲያስፖራ ትግራይን ከም ማይን ፀባን ተዋሃህዶምን ተናቢቦም ዘካይዱም ተጋድሎ፣ ተፈጥራዊ ብድሆታት ብዝለዓለ ፅንዓት ተግባራዊ ስቓይን መከራን ህዝባዊ ማሕበረሰብ ዓለም ክፈልጦን ኣወንታዊ ኣበርክተኦም ክፀዘዙን ዝፈፀምዎ ንዘንትእለት ዘይሃስስ ታሪኽ ተጋድሎ እናተዘከረ ዝነበር እዩ። ህዝባዊ መኸተና ብዓወት ንቅድሚት ክግስግስ ቅድሚ ኹሉን ልዕሊ ኹሉን፣ ህዝባዊ መኸተና ፍትሓዊ፣ ሕጋዊን ተቐባልነት ዘለዎን ምዃኑ እንትኸውን፣ ፍልፍል ሰዓራይነትናን ፅንዓትናን ድማ ክበረታት ወያነና ኣፅኒዕና ብምሓዝ ሰራዊትና እውን በዘም ክበረታት እዚኦም ክህነፁ ስለዝተገበረን እዩ። እዚ ንኸከዉን ኩሎም ዓቕምታትና ውፅኢት ቃልሲ ህዝቢ ትግራይን ወያኔን ዝኾኑ ብብቕዓትን ጀግንነትን ዝተመስከረሎም ፖለቲካዊን ወታደራዊን መራሕቲ፣ ምስቲ ሓዲሽ መንእሰይ ትግራይ ብምጥርራሕን ሓያል ውህደት ብምፍጣርን፣ ከም ህዝቢ ንኹሎም ብድሆታት ተግባርና ብዝለዓለ ፅንዓትን ጀግንነትን ተወዲብና ሳላዝተቃለሰናን፣ ንዝገጠመና ቅሉፅ ወታደራዊ ወራር ምምካት ተኸኢሉ እዩ።

ብሓፈሻ ኣብዚ ዝሓለፈ ሓደ ዓመት ቃልስን መኸተን እዋን፣ ንኹሎም ናይ ህልዉና ሓደጋታት ከም ህዝቢ፣ ውድብን መንግስትን ብዝለዓለ ብቕዓትን ተግባራዊነትን ክንሰግሮም ብምክኣልና ኣብዚ እዋን'ዚ ዕድመ ኩሎም ፋሽሽታውያንን ወረርሽኤን ፀላእትና ንምሕጻርን ንመወዳእታ ግዜ ንምቕባርን ዘኸለሉ ተደራረብቲ ዓወታት እናመዘገብና ጉዕዞና ንቕፅል ኣለና፣ ብኣንጻሩ ኩሎም ፋሽሽታውያን ፀላእትና ድማ ስርዓተ ቀብሮም ዝፍፀሙሉ እዋን እናተቃረኑ ምዃኑ ስለዝተገንዘቡ ዝገብርዎ ሓርቢ ትምህርት ኣብ ሓያል ስነ ኣእምራዊ ፀቕጢ ተሸሚጦም ይርከቡ። እዚ ዘረጋግፀ ዓቂ ድማ ህዝቢ ትግራይ ከም ህዝቢ ዕድመ፣ ሃይማኖት፣ ፖለቲካ፣ ፆታ እንክይዓገተና ሓርነትና፣ መንነትናን ብሄራዊ ክብረትና ንምውሓስ ሰሚርና ቃልስና ምስ እንካይድ፣ ፍትሓዊን ሕጋዊን ህዝባዊ ኩናትና ካብ ምዕዋት ዝግገተና ምድራዊ ሓይሊ ክህሉ ከምዘይኸእል ደጊሙ ዘረጋገፀ ፍፃሜ እዩ።

ብዘካየድናዮ ዕዉት ህዝባዊ መኸተን ብዘመዝገብናዮም ድሙቓት ዓወታትን ድማ፣ ድሕንነትን ህልውናን ትግራይን ህዝባን ብዘተኣማምን ኣገባብ ንምውሓስ ዘኸእል ዓቕምን ተኸኢሎን ክንሃንፅ ክኢልና ኣለና። ሕዚ'ውን ኩሎም ዓቕምታትና ኣጠናኸርና፣ ውዳበታትና ኣሰጣጥምና ስራሕቲ ደጀንና ዝደዳ ኣሓይልና ብምቕፃል፣ ኣብ ቅድሚና ዝንሄ ሓድሽ ምዕራፍ ቃልሲ ብጥበብ፣ ብጥንቃቄን ብብቕዓትን መሪሖ ንምስጋርን ህዝባዊ ኩናትናን መኸተናን ብዓወት ንምክንባትን ማእኸላይ ኮሚቴ ሀ.ወ.ሓ.ት ከም ዝሰዕብ ጻውዒቱ የቕርብ።

ዝኸበርካ ህዝቢ ትግራይ

ን17 ዓመታት ብዘካየድካዮ መሪር ቃልስን ዝኸፈልካዮ ረዚን መስዋእትነትን ኣብ ልዕልኻ ተግዲኑ ዝነበረ ብሄራዊ ዕብላን ምሒር ደርባዊ ምዝመዛን ወፅዓን ብምግላህ ዘረጋገፀካዮ መስል ዓርሰ ውሳኔን ምሕደራን ንምግሃህን ከም ህዝቢ ንክትጠፍእን ሕዳር ፅልኢ ዘለዎም ሓይልታት ትምክሕትን ፋሽሽታውያንን ምስ ኣብ ልዕሌካ ዝኸኣኑ ቂም ዘለዎ ፀላኢ መንግስቲ ውልቀ መላኺ ኢሲያስ ኣፍወርቂ ብልፍንገጥ ቅሉፅ ጀኖሳይዳዊ ወተሃደራዊ ወራር ኣዊጀም ብምድርን ብሰማይን ብምድብዳብ ኩሉ ዓይነት ግፍዕን በደልን ኣብፅሖም ሓደጋታትን የብፅሖም ኣለው። ኣብ ልዕልኻ ብዝተፈፀመን ይፍፀምን ብዘሎ ጫፍ ግፍዒ ከይተሰኮንካ ብሓፂራዊ ሓድነትካን ስምር ውዳበኻን ኩሎም ብድሆታት መኪትካ ፀላእትኻ ብምድርዓም መብዛሕትኡ መረባኻ ኣጽራኻ እዞም ብጥሜትን ጥይትን፣ ፆታዊ ዓመፅ፣ ዕንወት ማሕበረ ኢኮኖሚ፣ ጉሕለት ባህላዊ ሓድግታትን ክትፀንት ዝፈረዱልካ ፋሽሽታውያን ሓይልታት ሓመድ ድብኣም ክትፍፁም ኣብ ኣፍ ደገ መቃብር ኣብሂሊካዮም ኣለኹ። ነዚ ፍፁም መትከላውን ፍትሓውን ህዝባዊ መስመር ተሓንጊጥካ ተካይዶ ዘለኻ ኩሎምዳዊ ቃልሲ ማእኸላይ ኮሚቴ ህወሓት ዝለዓለ ክበር ከምዝሰምዖ እንትገልፅ ፀላእትና መሊእና ከነቃብዎምን ልዕልነት ሕጊ ኣረጋጊፅና ንበደልና ፍትሒ

ከንኲሳስን ንህዝባዊ ኹናትና ዓርጦ ዝኾነ መሰል ዓርሰ ውሳኔና ኣብ ሸትኡ ክበፅሕ መስመር ከዩዘረኻ ከምቲ ልሙድ ከም እምኒ ዓረ ፀኒዕኻ ቃልሰኻ ክተጠናኽርን ሙሉእ ዓወትካ ክተረጋግፅን ገደብቲ የቅርብ።

ዝኸበርካ ሰራዊት ትግራይ

መዘና ኣልቦ ፅኑዕ ጀግና ህዝባዊ ሰራዊት ትግራይ ንስለ ክብርን መንነትን ህዝቢ ትግራይ ዝተኸፈለ መስዋእቲ ኣያታትካ ዓቂብካ፡ ተፈጥራውን ሰብ ስራሕን ማሕለኻታት ተግደርካ፤ ወርቃዊ መዋእል ዕድሜኻ ከዩዘናገዐካ ንመንነትን ክብርን ህዝብኻ፡ ኣብ ቅድመ ግንባር ተካይዶ ዘለካ ተኣምራዊ ተጋድሎ ታሪኽ ዝሃበካ ሓላፍነት ኣብ ክቱር ህዝባዊ መትክል ዝተሞርኮሰ ምኻኑ ተመዝግቦ ዘለኻ ዓርጦሽኻዊ ዓወት ምስክር እዩ። ነባራት ተጋደልትን ኣመራርሓን ውልቃዊ ናብራኹም ከየሰሰዎኩም፤ ናብራ ዓለም ከይሰዓረኩም፤ ስቃይ ሕዳር ሕማም ተዓጊስኩም ፤ ዕድመ ዘምፅእ ድኻም ከይዓገተኩም፤ በሰላ መጉዳእቲ ተግደርኩም ቅድሚት ተሰሊፍኩም መስዋእቲ ወለዶ ብምካን ምስ ሓድሽ ወለዶ ማይን ፀባን ኮይንኩም ዓቕሚ ሃኒፅኩም ትኸፍልዎ ዘለኹም ኩሉ ዓይነት መስዋእትነት ታሪኽ ዝሰነድ ህያው ሓቂ እዩ። ኣብ ቃልኩም ፀኒዕኩም ክቡር መስዋእቲ ዝኸፈልኩም ኣባላት ሰራዊት ትግራይን ነባራት ወተሃደራውን ፖለቲካውን ኣመራርሓን ቅድኹም ንዝነተኣለዎ ብደም ዝተጸሓፈን ፍፁም ዘይሃስሰን እዩ። እዙይ ትፍፅምዎ ዘለኹም ዓለም ዘስደመመ ንምእማኑ ዘፀግም ተጋድሎ ሞሳኹም ክቡር ኣሕሳኹም ክቱም ብምኻኑ ማእከላይ ኮሚቴ ህወሓት ዝለዓለ ኩርዓት እንትሰምዖ ፀላእትና መሊኦም ክሳብ ዝቅበሩ ጅግንነትኩም ክትቅፅለሉን ስነ-ስርዓት ቀብሮ እዞም ፋሽሽታውያን ወረርህቲ ሓይልታት ክተሳልጡን ገደብቲ የቅርብ።

ዝኸበርካ ዲያስፖራ ትግራይ

ኣታ መሪሕ ኣምባሳደር፤ ህዝቢ ትግራይ ፅላላይ፤ ትግራይ መኣዲ ቤተይ ዝብል ህዝባዊ መስመር ተዓጢቅካ ትግራይ ናብራኻ ገይርካ ግዜካን ገንዘብካን ኣወፊካ ቁሪ፤ በረድ ካልኣት ፅዕንቶታትን ተግደርካ ህፃናት ደቅካ ኣሰሊፍካ ንልዕሊ ሰለስተ ዓመትን ፈረቃን ኣብ ልዕሊ ህዝብኻን፤ ፀጋ ዓድኻን ዝበፀሐን ዝበፀሕ ዘሉ ግፍዕን በደልን ብምቅላዕ ትግራይ ኣጀንዳ ማ/ሰብ ዓለም ክትከውን ትገብር ዘለኻ ዘይተሓለለ ገደብን ዛሬ ዘመዝገብኩም ዓወታትን ኣብ ታሪኽ ህዝቢ ትግራይ ፍሉይ ቦታ ኣለዎ። ሓዚ ውን ኣብ መበል 21 ክፍፀም እዩ ተባሂሉ ዘይሕሰብ ኣብ ልዕሊ ህዝብካ ዝተፈፀመ ጀኖሳይድ ዓለም ብዝገባእ ተረዲኡ ሓቅነቱ ተቀቢሉ ክድምድምን ዝተይ ዝሓንፀፀ፤ ዝመርሑን ዝፈፀሙን ሲቪልን ወተሃደራዊ ኣመራርሓን ኣብ መጋባእ ዓለም ክተቅርቦም ቃልሰኻ ክተጠናኽር ማእከላይ ኮሚቴ ህወሓት እንትንፅውዕ ከምቲ ልሙድ መሰል ዓርሰ ውሳኔ ህዝቢ ትግራይ ክሳብ ዝረጋገፀ ዝጀመርኩዎ ዲፕሎማሲያዊ ቃልሲ ኣጠናኺርኩም ከምእትቅፅልሉን ኣብ ዳግመ ህንፀት ትግራይ ካባኻ ዝደለ ኩሉ ከምትፍፅሙ ማእከላይ ኮሚቴ ህወሓት ትግራይ እንተቅርብ ከምትውግኖ ብምትእምማን እዩ።

ዝኸበርኩም ፎረም ውደባት ትግራይ!!

ኣባላት ፎረም ውደባት ትግራይ፤ ኣብ ህዝባዊ ኩናትናን መኸተ ህዝቢ ትግራይን፤ ዓሰልኩም ዝገበርኩም ቃልሲ ዝንኣድ እዩ። እዚ ዘርእኹም ተወፋይነት፤ ዕላማታት ህዝባዊ ኩናት ህዝቢ ትግራይ ክሳብ ዝፀወት መኸተኹም ኣዛይድኩም ክትቅፅሉ በዚ ኣጋጣሚ ማእከላይ ኮሚቴ ህወሓት ገደብቲ የቅርብ።

ዝኸበርኩም ፈተውትን ደገፍትን ቃልሲ ህዝቢ ትግራይ

ህዝቢ ትግራይ ብመስዋእቱ ዘረጋገዞ መሰል ዓርሰ ውሳኔን ምሕደርኡን ብወረርህቲ ሓይልታት እንትድፈርን ከም ህዝቢ ንክጠፍእ እንትፍረደሉን ኣብ ጎረ ህዝቢ ትግራይ ተሰሊፍኩም ዝበፀሐ ግፍዒ ኮኒንኩም ድምፅኹም ዘስመዕኩም፤ ህዝቢ ትግራይ ዘካይዶ ዘሎ ቃልሲ ዝደገፍኩምን ዓወት ህዝቢ ትግራይ ዓወትና ዩ ኢልኩም ዝተቀበልኩም ኣብ ውሽጢ ዓድን ወፃኢን ዘለኹም ኩሉኹም ማእከላይ ኮሚቴ ህወሓት ዝለዓለ ምስጋና እንተቅርብ ሓዚ ውን ሰብኣውን ህዝባውን ድገፍኩም ብምጥንኻር ኣብ ልዕሊ ህዝቢ ትግራይ ዝተፈፀመ ጨፍጫፍ ጀኖሳይድ ዓለም ብዝገባእ ተረዲኡ ሓቅነቱ ተቀቢሉ ክድምድምን ፋሽሽታውያን ወረርህቲን ሓይልታት ኣብ መጋባእ ዓለም ቀሪቦም ብወንጀል ኩናት ክሕተቱ እጃምኩም ክትዋፅኡ ማእከላይ ኮሚቴ ህዝባዊ ወያኔ ሓርነት ትግራይ ይፅወዕ።

ዝኸበርኩም ብሄር ብሄረሰባትን ህዝብታትን ኢትዮጵያ

ብቃልሰን ኸቡር መስዋእቲ ህዝብታትን ዝተኸተመ ኣብ ፌደራላዊ ስርዓት፤ ሓድነታዊ ማዕርነትን ልዕልነት ሕግን ዝተመስረተን ፤ መሰል ዓርሰ ውሳኔን ምሕደራን ህዝብታት ዘረጋገፀ ሕገ-መንግስቲ ብፋሽሽታውያንን ትምክሕተኛ ሓይልታትን ተጣሒሱ ናይ ደገ ፀላኢ መንግስቲ ከይተረፈ ብምዕዳም ኣብ ልዕሊ ህዝቢ ትግራይ ቅሉዕ ጀኖሳይዳዊ ወተሃደራዊ ወራር እንትእወጅ ህዝቢ ትግራይ ከም ህዝቢ ንክጠፍእ እንትፍረደሉ ዕድመ ፋሽሽታውያን ንምንዋሕን ግምእ ስልጣናም ንምርዋይን ደቅኹም ኣብ ዘይምልከቶም ኩናት ህይወቶም ብከንቱ ይጠፍእ ኣሎ። እዚ ገደብቲ ሰላም ተሓሲሙ ስነ-ስርዓት ቀብሩ ኣብ ዝሰሰዩሉ ቦታ ኹይኑ ንዝተወደአን ውፅኢቲ ንዝተፈልጠን ጦርነት ደጊምኩም ደቅኹም ክትግብሩ ዝገበረልኩም ዘሎ ገደብቲ ፋሽሽታውያን ብምቅዋም ባዕልኹምን ዓድኹምን ህይወት ደቅኹምን ንክተድሕኑ ማእከላይ ኮሚቴ ህወሓት የተሓሳስብ።

ዝኸበርካ ህዝቢ ኤርትራ

ህዝቢ ትግራይ ንክብርኻን ብሄራዊ መንነትኻን ኣብ ዘካየድካዮ መሪር ብረታዊ ቃልሲ ኣብ ጎንካ ተሰሊፉ ክሳብ ናይ ህይወት መስዋእትነት ክፈሉ ብምቅላስ ብደምካ ዘረጋገፀካዮ መሰል ዓርሰ ውሳኔን ምሕደራን ተጠቂምካ ህንፃት ሓዳሽ ሃገረ ኤርትራ እንትውሰን ውን ሙሉእ ድጋፍን ኣፍልጦን ሂቡካ ዩ። ህዝቢ ትግራይ ንነፃነትካ ብዘርእዮ ህዝባዊ ድጋፍ ውን ብመርዚ ዝተላዕጠጡ ናይ ፕሮፖጋንዳ ወፍርታት ኣብ ልዕሊኡ ተካይድሉን ይካደሉን ኣሎ ዋጋ ውን እንትከፍለሉ ምንም ዘናስሕ ነገር ከምዘይብሉ ኣዕርዮ ይኣምን። ይኹን 'ዳኣምበር ዝተመነኻዮ ባህሪ ነፃነትካ ብግጉይ ፖሊሲ መንግስቲ ውልቀ መላሽ ኢሲያስ ኣፍወርቂ ተሽሊፉ ደቅኻ ኣደዳ ስደትን ባሕርን ኮይኖም ንሞትን ኣካላዊ ስንክልናን ተቃሊዖም ትምኒትካ ውን ተጨውዮ ተሪፉ። ካብዙይ ሓሊፉ ንክትሰምዖን ኣሚንካ ክትቅበሉን ዝኹብድ ግን ድማ ህያው ሓቂ ዝኹን እዚ ሸቃጢ ስርዓት መንግስቲ ውልቀ መላሽ ኢሲያስ ኣፍወርቂ ምስቶም ትማሊ ብቅልፅምካ ዝሰዓርካዮም ኣንፃር መሰረታዊ ረብሓታትካ ደው ዝበሉ፤ ዶብና ቀይሕ ባሕሪ እዩ ኢሎም ዝድስኩሩ፤ ዕድል ተረኺቦም ውን ባሕርኻ ተመንዮም ክጎብጡኻ ምስ ዝደልዩ ሓይልታት ተሰሊፉ ኣብ ልዕሊ ህዝቢ ትግራይ ቅሉዕ ጆኖሳይዳዊ ወተሃደራዊ ወራር ብምፍፃም ምስ ክብርኻን ፀጋኻን ፍፁም ዘይራኹብ ንቡርን ነውርን ዝሓረሞ ህዝቢ ትግራይ ንምንፃት ዘኹእል ኩሉ ዓይነት ግፍዒ ፈጊሙ እዩ። ደቅኻ ውን ኣብ ዘይምልከቶም ኩናት ተሳቲፎም ኣብ ፍቓድ ጎቦታት፣ ሸንጥሮታትን ሜዳታትን ትግራይ ከም ቆፅሊ ረጊፎም እዮም። ነዙይ ኣብ ልዕሊ ህዝቢ ትግራይ ይፍፀም ዘሉ ምፅናት ህዝቢ ብምኹናንን ብምቅዋምን ኣብ ዝተፈላለዩ ከባቢታት ዓለም ትነብሩ ኤርትራውያን ብፍላይ ዲያስፖራ ኤርትራውያን ብስቪላውን ፖለቲካውን ውዳቢታትኩም፣ ብሚድያታትኩምን ተዓጂብኩም ንዋታዊ፣ ፋይናንሳዊን ሞራላውን ደገፍ ብምግባር ተካይድዎ ዘለኹም ቃልሲ ማእከላይ ኮሚቴ ህወሓት እናመሰገነ ብዘላቅነት ባህግን ትምኒትን ህዝቢ ኤርትራን ትግራይን ዝሰምር ኣብ ልዕሊ መቃብር መንግስቲ ውልቀ መላሽ ኢሲያስ ኣፍወርቂ ምኻኑ ብምእማን ንክብርን ነፃነት ህዝቢ ኤርትራ ክትበሉ ኣንፃር እቲ ስርዓት ዝጀመርኩም ቃልሲ ኣጠናኺርኩም ክትቅፅልሉን ታሪካዊ ሓላፍነትኩም ክትዋፅኡን ማእከላይ ኮሚቴ ህወሓት ፃውዒቱ የቅርብ።

ዝኸበርኩም ማሕበረ-ሰብ ዓለም

ኣብ ዓለም ኣብ መበል 21 ክፍለ ዘመን ብዓይነቱን ኣፈፃፀምኡን ተራእዩ ዘይፈልጥ ማእለያ ዘይብሉ ቢደልን ግፍዕን ኣብ ልዕሊ ህዝቢ ትግራይ እንትበፅሕ መትከል ሰብኣውነት ተላቢስኩም ዝኮነንኩምን ዝተቃወምኩምን መንግስታት፣ ዓለም ለክ ትካላት፣ ትካላት ሰብኣዊ መሰላት፣ ተማንቲ ሰብኣዊ መሰላት ኩሉኹም ኣብ ዝተፋላለዩ መድረኻት ጉዳይ ትግራይ ኣጀንዳ ክኸውን ዘካየድኩምዎ ቃልሲ ማእከላይ ኮሚቴ ህወሓት ዝንእድ ኮይኑ እዋናውን ግብራዊ ስጉምቲ ብዘይምውሳዱ ግን ስቃይ ህዝቢ ኣብ ልዕሊኡ ይፍፀሙ ብዘለው ገበናት ተናዊሑ ይርከብ። ስለዝኸነ ውን ህዝቢ ትግራይ ብተደጋጋሚ ዘቅርቦ ዘሎ ኣብ ልዕሊኡ ዝተፈፀሙ ኩሎም ዓይነት ገበናት ብዘይቫራዊ ኣካል ክፃረን ህልዊ ኩነታት ትግራይ ማእኸል ዝገበረ ብዘይወዓል ሕደር ተግባራዊ ስጉምታታት ክውሰዱ ማእከላይ ኮሚቴ ህወሓት እንትፀወዕ ብኣንፃሩ ስቃይ ህዝቢ ትግራይ ኣብ ምንዋሕ ብፍላጥን ብዘይፍላጥን ትሳተፉ ዘለኹም ኣካላት ውን ደው ኢልኩም ክልተ ግዜ ክትሓስቡን ብታሪኽን ተሓተትቲ ካብ ምኻን ባዕልኹም ክተድሕኑ ማእከላይ ኮሚቴ ህወሓት ይላብ።

ኣብ መወዳእታ ዕማማት ህዝባዊ ኩናትና ማለት ውን ኩሎም ወረርቲ ሓይልታት ሓምሺሽካ ግዝኣት ትግራይ ሓራ ምግባር፣ መንግስቲ ትግራይ ናብ ንቡር ቦትኡ ተመሊሱ ካብ ላዕሊ ክሳብ ታሕቲ መሓውራቱ ዘርጊሑ ስርሑ ክጀምር ከምኡውን መሰል ዓርሰ ውሳኔኡ (ረፈረንደም) ብምውጋን ዕላማ ህዝባዊ ኩናትና ኣብ ሸትኡ ክበፅሕ ህዝቢ ትግራይ ከምቲ ልሙድ ቡቲ ፅኑዕን ዘይናወፅን ህዝባዊ መትከልካ ቀያሕትን ፀለምትን ደቅኻ መሪቅካ ናብ ግንባር ብምልኣኽን ደጀንን ማእገርን ሰራዊት ትግራይ ብምኻን ክብርኻን መንነትኻን ንምዕቃብ ትጉብሮ ዘለኻ ኩሎምዳዊ ቃልሰካ ኣጠናኪርካ ከም ትቅፅለሉን፣ ሰራዊት ትግራይ ውን ብፍፁም ተኣምራዊ ጀግንነት ሓመድ ድብ ፀላእትኻ ከምተፋጥንን እምነት ማእከላይ ኮሚቴ ህወሓት እዩ። ህዝብን ሰራዊትን ትግራይ ብደም ቃልኪዳን ደጀንን ግንባርን ተኣሳሲርኩም ኣብ ልዕሊ እቶም ከም ህዝቢ ክንጠፍእ ዝፈረዱልና ናይ ዕድመ ልክፅ ፀላእቲ መሰረታዊ ረብሓታትና ዘየደግምን ዘየተስእን ወያኔ ቦትሪ ብምዕራፍ ንኣንጎብን ንሓዋሩን ካብ ሱሮም ምሒውኩም ከምተቃብፅም ማእከላይ ኮሚቴ ህወሓት ንፃት ውን ኣይጠራጠርን።

ዘልኣለማዊ ክብርን ሞጎስን ንሰዋኣትና!

ሃለዋትናን ደሕንነትን ብቅልፅምና !

ትግራይ ትስዕር!

28 ጥቅምቲ 2014 ዓ.ም